

“ పురుషార్థము మరియు పరివర్తన కొరకు గోల్డెన్ ఛాన్స్ సవత్సరము ”

ఈ రోజు సమర్థుడైన తండ్రి తన సమర్థమైన పిల్లలను చూస్తున్నారు. ఈ సమర్థమైన ఆత్మలు అన్నిటికంటే అత్యంత గొప్ప సమర్థమైన కర్తవ్యము, విశ్వాన్ని నూతన శ్రేష్ఠమైన విశ్వంగా చేయాలనే దృఢసంకల్పము చేశారు. ప్రతి ఆత్మను శాంతిగా లేక సుఖవంతంగా చేసే సమర్థమైన కర్తవ్యాన్ని చేయాలనే సంకల్పము చేశారు. ఈ శ్రేష్ఠమైన సంకల్పాన్ని తీసుకొని, దృఢమైన నిశ్చయబుద్ధి గలవారిగా అయి ఈ కర్తవ్యాన్ని ప్రత్యక్ష రూపంలోకి తీసుకొస్తున్నారు. సమర్థవంతులైన పిల్లలందరికీ, ఈ శ్రేష్ఠమైన కార్యము జరగనే జరగాలి అని ఒకే శ్రేష్ఠమైన సంకల్పముంది. ఇంతకంటే ఎక్కువగా ఈ కర్తవ్యము నిశ్చితంగా అయ్యే ఉంది. కేవలం కర్మ మరియు ఫలితము, పురుషార్థము మరియు ప్రాల్భాళకు నిమిత్తంగా మరియు నిర్మాణ కార్యంలో కర్మ సిద్ధాంతము అనుసారంగా నిమిత్తులుగా అయి కార్యము చేస్తున్నారు. భావి(భవిష్యత్తు) స్థిరంగా ఉంది. కేవలం మీరు మీ శ్రేష్ఠ భావన ద్వారా, భావనకు అవినాశి ఫలితాన్ని ప్రాప్తి చేసుకునేందుకు నిమిత్తమై ఉన్నారు. ప్రపంచంలోని అమాయకమైన ఆత్మలు - శాంతి అవుతుందా, ఏమవుతుంది, ఎలా అవుతుంది! ఏ ఆశ(విశ్వాసము) కనిపించడం లేదు, నిజంగానే అవుతుందా అని ఆలోచిస్తున్నారు. కాని మీరు - అవ్వడమేమిటి, అయ్యే ఉంది అని అంటారు ఎందుకంటే కొత్త విషయమేమీ కాదు. అనేకసార్లు జరిగింది, ఇప్పుడు కూడా అయ్యే ఉంది. నిశ్చయబుద్ధి గలవారికి నిశ్చితమైన భావి గురించి తెలుసు. ఇంత స్థిరమైన నిశ్చయము ఎందుకుంది? ఎందుకంటే స్వ పరివర్తన అనే ప్రత్యక్ష ప్రమాణము ద్వారా తెలుసుకున్నారు. ప్రత్యక్ష ప్రమాణము ఎదుట వేరే ఏ ప్రమాణము అవసరమే లేదు. జతజతలో పరమాత్మ కార్యము సదా సఫలమయ్యే ఉంది. ఇది ఆత్మలు, మహాత్మలు, ధర్మాత్మల కార్యము కాదు. పరమాత్మ కార్యము సఫలమయ్యే ఉంది - మీరు ఇలాంటి నిశ్చయబుద్ధి కలిగి నిశ్చితమైన భవిష్యత్తును తెలుసుకున్న ఆత్మలు. మనుష్యులు వినాశనమవుతుందని అంటారు లేక భయపడ్తారు, మీరు నూతన స్థాపన జరుగుతుందని నిశ్చింతగా ఉన్నారు. అసంభవానికి, సంభవానికి మధ్య ఎంత వ్యత్యాసముంది. మీ ఎదురుగా సదా స్వల్లిమ ప్రపంచము, స్వల్లిమ సూర్యోదయము అయ్యే ఉంది, వారి ఎదురుగా వినాశనము యొక్క నల్లని మేఘాలు ఉన్నాయి. ఇప్పుడైతే మీరందరు సమయము సమీపంగా ఉన్నందున, ఈ రోజు పాత ప్రపంచముంది, రేపు స్వల్లిమ ప్రపంచముంటుంది అని సదా సంతోషమనే గజ్జలు కట్టుకొని నాట్యము చేస్తూ ఉంటారు. ఈ రోజు మరియు రేపు అనేంత సమీపానికి వచ్చి చేరుకున్నారు.

ఇప్పుడు ఈ సవత్సరం “సంపూర్ణత మరియు సమానత” కు సమీపంగా అనుభవం చేయాలి. సంపూర్ణత, ఫలిస్తానైన మీ అందరి కొరకు విజయమాల తీసుకొని ఆహ్వానము చేస్తూ ఉంది. విజయమాలకు అధికారులుగా అయితే అవ్వాలి కదా. సంపూర్ణుడైన తండ్రి మరియు సంపూర్ణ స్థితి, వీరిరువురు పిల్లలైన మిమ్ములను - “రండి శ్రేష్ఠమైన ఆత్మలారా! రండి, సమానమైన పిల్లలారా! రండి, సమర్థమైన పిల్లలారా! రండి, సమానంగా అయి మీ మధురమైన ఇంటిలో విశ్రాంతి తీసుకునేవారిగా అవ్వండి” అని పిలుస్తున్నారు. ఎలాగైతే బాహుళ్యం విధాత, వరదాతగా ఉన్నారో అలా మీరు కూడా ఈ



సంవత్సరం విశేషంగా బ్రాహ్మణ ఆత్మల పట్ల లేక సర్వ ఆత్మల పట్ల విధాత మరియు వరదాతలుగా అవ్వండి. రేపు దేవతలుగా అవుతారు, ఇప్పుడు అంతిమ ఫరిస్తా స్వరూపులుగా అవ్వండి. ఫరిస్తా ఏం చేస్తుంది? వరదాతగా అయి వరదానాలనిస్తుంది. దేవతలు సదా ఇస్తారు, తీసుకోరు. లేవత అని అనరు. కనుక వరదాత మరియు విధాత, ఫరిస్తా నుండి దేవత... ఇప్పుడిది మహామంత్రము. మేము ఫరిస్తా నుండి దేవతలుగా అవుతాము, ఈ మంత్రమును విశేషంగా స్తుతిస్వరూపంగా చేసుకోండి. మన్మథాభవగా అయితే అయిపోయారు, ఇది ఆది సమయంలోని మంత్రము. ఇప్పుడు ఈ సమర్థమైన మంత్రమును అనుభవంలోకి తీసుకు రండి. “ఇది జరగాలి, ఇది లభించాలి” ఈ రెండు మాటలు లేవతలు(తీసుకునేవారు) తయారుచేస్తారు. తీసుకునే(లేవతా పన్) సంస్కారాలు దేవతలుగా అయ్యేందులో సమయం పట్టేలా చేస్తాయి కనుక ఈ సంస్కారాలను సమాప్తం చేయండి. మొదటి జన్మలో, ఇద్దిన బ్రహ్మతత్వము నుండి దేవతలుగా అయి కొత్త జీవితము, కొత్త యుగములో నంబరువన్లోకి రండి. శకము కూడా 1-1-1 ఉండాలి. ప్రకృతి కూడా సతోప్రధానంగా, నంబరువన్గా ఉండాలి. రాజ్యము కూడా నంబరువన్గా ఉండాలి. మీ గోల్డెన్ స్థితి కూడా నంబరువన్గా ఉండాలి. ఒక్క రోజు తేడా ఉన్నా 1-1-1 మారిపోతుంది. ఇప్పటి నుండే ఫరిస్తా నుండి దేవతగా అయ్యేందుకు బహుకాల సంస్కారాన్ని ప్రాక్టికల్ కర్మలలో ఎమర్జ్(ప్రత్యక్షం) చేయండి ఎందుకంటే ఏదైతే బహుకాలమని గాయనముందో ఆ బహుకాలము యొక్క హద్దు ఇప్పుడు సమాప్తమవుతుంది. దాని తేదీని లెక్కపెట్టకండి.

వినాశనాన్ని అంతిమ సమయమని అంటారు. ఆ సమయంలో బహుకాల ఛాన్స్ అయితే సమాప్తమయ్యే ఉంటుంది కాని కొంతకాలము యొక్క ఛాన్స్ కూడా సమాప్తమైపోతుంది. కనుక బాప్దాదా బహుకాలం సమాప్తమవుతుందని సూచననిస్తున్నారు. ఆ తర్వాత బహుకాలమని లెక్కపెట్టే ఛాన్స్ సమాప్తమై, కొంతకాల పురుషార్థము, కొంతకాల ప్రాలభము అనే అంటారు. కర్మల ఖాతాలో ఇప్పుడు బహుకాలము సమాప్తమైపోయి, కొంతకాలము లేక అల్పకాలము ప్రారంభమవుతూ ఉంది కనుక ఈ సంవత్సరము పరివర్తన చెందే సంవత్సరము. బహుకాలము నుండి కొంతకాలములోకి పరివర్తనవుతుంది కనుక ఈ సంవత్సరం చేసే పురుషార్థంలో బహుకాలము యొక్క లెక్క ఎంత జమ చేసుకోవాలనుకుంటారో అంత చేసుకోండి. తర్వాత మేము నిర్లక్ష్యంతో నడుస్తూ ఉంటేమని ఫిర్యాదులు చేయకండి. ఈరోజు కాకుంటే రేపు తప్పకుండా పరివర్తనైపోతుంది కనుక కర్మల గతి తెలిసినవారిగా అవ్వండి. జ్ఞానసంపన్నులుగా అయి తీవ్ర వేగంతో ముందుకు వెళ్లండి. 2000 సంవత్సరం అనే లెక్కనే పట్టుకొని కూర్చోకండి. పురుషార్థము లెక్క వేరే, సృష్టి పరివర్తన లెక్క వేరే. ఇంకా 15 సంవత్సరాలుంది, 18 సంవత్సరాలుంది అని ఆలోచించకండి. 99 లో అవుతుంది... ఇలా ఆలోచిస్తూ ఉండిపోకండి. లెక్కాచారాన్ని అర్థం చేసుకోండి. మీ పురుషార్థము మరియు ప్రాలభము గురించిన లెక్కను తెలుసుకొని ఆ వేగంతో ముందుకు వెళ్లండి. లేకుంటే ఒకవేళ బహుకాల సంస్కారాలు అలాగే ఉండిపోతే, ఈ బహుకాల లెక్కాచారము ధర్మరాజుపురి ఖాతాలో జమ అయిపోతుంది. కొందరిది బహుకాల వ్యర్థము, అయ్యుధార్థ కర్మ - వికర్మల ఖాతా ఇప్పటికీ ఉంది. బాప్దాదాకు తెలుసు కాని పైకి చెప్పరు. కొద్దిగా పర్లా వేసి ఉంచుతారు. కాని వ్యర్థము, అయ్యుధార్థ ఖాతాలు ఇప్పటికీ చాలా ఉన్నాయి కనుక ఈ సంవత్సరము అదనపు(ఎక్స్ట్రా) గోల్డెన్ ఛాన్స్ సంవత్సరము. ఎలాగైతే పురుషోత్తమ యుగము

ఉందో అలా ఇది పురుషార్థము మరియు పరివర్తన కొరకు గోల్డెన్ ఛాన్స్ సంవత్సరము. కనుక విశేషంగా 'ధైర్యము ద్వారా సహయోగము' లభించే ఈ విశేషమైన వరదాన సంవత్సరాన్ని సాధారణ చీతిలో గడచిన 50 సంవత్సరాల సమానంగా పోగొట్టుకోకండి. ఇప్పటి వరకు తండ్రి స్నేహసాగరులుగా అయి, సర్వ సంబంధాల స్నేహంలో పిల్లల నిర్లక్ష్యాన్ని, సాధారణమైన పురుషార్థాన్ని చూస్తున్నా చూడకుండా, వింటున్నా వినకుండా పిల్లలకు స్నేహంతో అదనపు సహయోగం ద్వారా అదనపు మార్కులిచ్చి ముందుకు తీసుకెళ్తున్నారు. లిఫ్ట్ ఇస్తున్నారు. కాని ఇప్పుడు సమయం పరివర్తనవుతూ ఉంది కనుక ఇప్పుడు కర్తల గతిని బాగా అర్థం చేసుకొని సమయం యొక్క లాభాన్ని తీసుకోండి. వినిపించాము కదా - 18 వ అధ్యాయము ప్రారంభమైపోయింది. 18 వ అధ్యాయము విశేషత - ఇప్పుడు స్మృతి స్వరూపులుగా అవ్వండి. ఇప్పుడే స్మృతి, ఇప్పుడే విస్మృతి కాదు. స్మృతిస్వరూపము అనగా బహుకాల స్మృతి స్వతహాగా మరియు సహజంగా ఉండాలి. ఇప్పుడు యుద్ధము చేసే సంస్కారము, శ్రమ చేసే సంస్కారము, మనసును సంశయపరచుకునే సంస్కారము, వీటిని సమాప్తం చేయండి. లేకుంటే ఇవే బహుకాల సంస్కారాలుగా అయి అంతమతి నో భవిష్య గతిగా ప్రాప్తి చేయించేందుకు నిమిత్తంగా అయిపోతాయి. వినిపించాము కదా - ఇప్పుడు బహుకాల పురుషార్థ సమయం సమాప్తమవుతూ ఉంది అంతేకాక బహుకాల బలహీనతల లెక్క ప్రారంభమవుతూ ఉంది. అర్థమయిందా! కనుక ఇది విశేషంగా పరివర్తన చెందే సమయము. ఇప్పుడు తండ్రి వరదాతగా ఉన్నారు తర్వాత లెక్కాచారము తీసుకునేవారిగా అవుతారు. ఇప్పుడు కేవలం స్నేహంతోనే లెక్క ఉంది కనుక ఏం చేయాలి! స్మృతిస్వరూపులుగా అవ్వాలి. స్మృతి స్వరూపము స్వతహాగానే నిర్వేషులుగా చేసేస్తుంది. ఇప్పుడైతే మోహము యొక్క లిస్టు చాలా పెద్దదిగా అయిపోయింది. స్వంత ప్రవృత్తి, దైవ పరివార ప్రవృత్తి, సేవా ప్రవృత్తి, హద్దు ప్రాప్తుల ప్రవృత్తి - వీటన్నిటి నుండి నిర్వేషులుగా అనగా భిన్నంగా అయి ప్రియంగా అవ్వండి. "నేను(మై పన్)" అనగా మోహము, దీని నుండి నిర్వేషులుగా అయినప్పుడు బహుకాల పురుషార్థం ద్వారా బహుకాల ప్రాల్భ ప్రాప్తికి అధికారులుగా అవుతారు. బహుకాలము అనగా ఆది నుండి అంతిమము వరకు ఉండే ప్రాల్భ ఫలితము. వాస్తవానికి ఒక్కొక్క ప్రవృత్తి నుండి నివృత్తిగా అయ్యే రహస్యము మీకు బాగా తెలుసు అంతేకాక ఆ విషయంపై బాగా ఉపన్యసించగలరు కూడా. కాని నివృత్తి అవ్వడం అనగా నిర్వేషులుగా అవ్వడం. అర్థమయిందా! పొయింట్లు అయితే మీ వద్ద బాప్ దాదా కంటే ఎక్కువగా ఉన్నాయి కనుక పొయింట్లు ఏం వినిపించేది, పొయింట్లు అయితే ఉన్నాయి ఇప్పుడు పొయింట్లుగా అవ్వండి. మంచిది.

సదా శ్రేష్ఠ కర్మల ప్రాప్తి యొక్క గతిని తెలిసినవారు, సదా బహుకాల తీవ్ర పురుషార్థము, శ్రేష్ఠమైన పురుషార్థాల శ్రేష్ఠ సంస్కారం గలవారు, సదా స్వర్ణము యుగ ఆదిరత్నాలు, సంగమయుగంలో కూడా ఆదిరత్నాలు, స్వర్ణము యుగంలో కూడా ఆదిరత్నాలు - ఇటువంటి ఆదిరత్నం సమానమైన పిల్లలకు, ఆది తండ్రి, అనాది తండ్రుల ద్వారా సదా ఆది వారిగా అన్వలన శ్రేష్ఠమైన వరదానంతో కూడిన ప్రియస్పృతులు మరియు జతజతలో సేవాధారి తండ్రి నమస్తే

డాబీలతో - ఇంటి గేటును ఎవరు తెరుస్తారు? గోల్డెన్ జాబ్బీ వారు లేక సిల్వర్ జాబ్బీ వారు బ్రహ్మబాబా జతలో గేటునైతే తెరుస్తారు కదా లేక వెనుక వస్తారా? జతలో వెళ్తే ప్రేయసిగా అయి వెళ్తారు, వెనుక



వెళ్తే పెళ్లి ఊరేగింపులో ఒకరిగా(బరాతీ) అయి వెళ్తారు. సంబంధీకులను కూడా బరాతీ అనే అంటారు. సమీపంలో ఉన్నా పెళ్లి ఊరేగింపు వచ్చిందనే అంటారు. కనుక గేటు ఎవరు తెరుస్తారు? గోల్డెన్ జూబ్లీ వారా లేక సిల్వర్ జూబ్లీ వారా? ఎవరైతే ఇంటి గేటును తెరుస్తారో వారే స్వర్గం గేటును కూడా తెరుస్తారు. ఇప్పుడు వతనంలోకి వచ్చేందుకు ఎవ్వరినీ వద్దనరు. సాకారంలో అయితే సమయము మరియు పరిస్థితుల బంధనముంది. వతనంలోకి వచ్చేందుకు ఏ బంధనమూ లేదు. ఎవ్వరూ ఆపరు, టర్న్ (సేవా టర్న్) ఏర్పాటు చేసే అవసరం కూడా లేదు. అభ్యాసము ద్వారా - ఇక్కడ శరీరంలో ఉంటూ ఒక్క సెకండులో అంతా తిరిగి(చక్కర్ లగాకర్) వాపస్ వచ్చే శామని అనుభవమవుతుంది. అంత: వాహక శరీరము ద్వారా తిరుగుతారనే గాయనమేదైతే ఉందో, లోపల ఉన్న ఆత్మ వాహనంగా అయిపోతుంది. ఎలా అనుభవం చేస్తారంటే బటన్ నొక్కారు, విమానం ఎగిరింది, తిరిగేసి వచ్చే శారు అంతేకాక ఇతరులు కూడా వీరు ఇక్కడ ఉంటున్నా ఇక్కడ లేరు అని అనుభవం చేస్తారు. ఎలాగైతే సాకారంలో చూశారు కదా - మాట్లాడ్తూ మాట్లాడ్తూ సెకండులో ఇక్కడ ఉంటారు మళ్ళీ ఇప్పుడే ఇక్కడ ఉండరు. ఇప్పుడిప్పుడే ఉంటారు, ఇప్పుడిప్పుడే ఉండరు. ఇది అనుభవం చేశారు కదా. ఇలా అనుభవం చేశారు కదా. ఇందులో కేవలం స్థూలమైన విస్తారాన్ని సర్దుకునే అవసరం ఉంది. ఎలాగైతే సాకారంలో చూశారో, ఇంత విస్తారం ఉన్నా అంతిమ స్థితి ఎలా ఉండినది? విస్తారాన్ని సర్దుకునే, ఉపరాంగా(అతీతంగా) ఉండే స్థితి ఉండినది. ఇప్పుడిప్పుడే స్థూలమైన డైరెక్షన్ ఇస్తున్నారు, ఇప్పుడిప్పుడే అశరీరి స్థితిని అనుభవం చేయిస్తున్నారు. కనుక ఈ సర్దుకునే శక్తి ప్రత్యక్షతను చూశారు. మీరు కూడా, బాబా ఇక్కడ ఉన్నారా లేరా, వింటున్నారా లేక వినడం లేదా అని అనేవారు. కాని ఆ తీవ్రమైన స్థితి ఎలా ఉంటుందంటే ఏ పనీ మిస్ చేయరు. మీరు ఏదైనా విషయాన్ని వినిపిస్తూ ఉంటే ఆ విషయాన్ని మిస్ చేయరు. కాని వేగం ఎంత తీవ్రంగా ఉంటుందంటే రెండు పనులూ ఒక్క నిమిషంలో చేయగలరు. సారాన్ని కూడా క్యాచ్ చేస్తారు, చక్కర్ కూడా వేస్తారు. ఎవరైనా మాట్లాడ్తూ ఉంటే నేను విననే లేదు అనే విధంగా కూడా అశరీరిగా అయిపోరు. వేగం తీవ్రంగా అయిపోతుంది. బుద్ధి ఎంత విశాలంగా అయిపోతుందంటే ఒకే సమయంలో రెండు పనులూ చేస్తారు. సర్దుకునే శక్తిని ఉపయోగించినప్పుడు ఇలా జరుగుతుంది. ఇప్పుడైతే ప్రవృత్తి విస్తారంగా అయిపోయింది. అందులో ఉంటూ ఈ అభ్యాసము చేస్తే అది మీ ఫరిస్తా స్థితిని సాక్షాత్కారం చేయిస్తుంది. ఇప్పుడు ఒక్కొక్క చిన్న చిన్న విషయం వెనుక ఏదైతే శ్రమ చేయాల్సి వస్తోందో అది స్వతహాగానే ఉన్నతంగా వెళ్లినప్పుడు ఈ చిన్న విషయాలు వ్యక్త భావానికి చెందినవని అనుభవం చేస్తారు. ఉన్నతంగా వెళ్లినప్పుడు నీచ స్థితి దానంతకదే వదిలిపోతుంది. శ్రమ నుండి రక్షింపబడ్డారు. సమయం కూడా మిగులుతుంది, సేవ కూడా వేగంగా జరుగుతుంది. లేకుంటే ఎంత సమయం ఇవ్వాలి వస్తుంది. మంచిది.

సిల్వర్ జూబ్లీలో వచ్చిన సోదర - సోదరీల పట్ల అవ్యక్త బోధన మధురమైన సందేశము - రజత జయంతి శుభ సందర్భంగా ఆత్మిక పిల్లల పట్ల స్నేహంతో కూడిన సుందరమైన పుష్పాలు

పూర్తి విశ్వమంతటిలో ఉన్నతాతి ఉన్నతమైన మహాయుగములో మహానైతమైన పాత్రధారులు, యుగ పరివర్తకులైన పిల్లలకు శ్రేష్ట సుందరమైన జీవితానికి అభినందనలు. సేవలో వృద్ధి కొరకు నిమిత్తంగా అయ్యే విశేషమైన భాగ్యానికి అభినందనలు. ఆది సమయం నుండి పరమాత్మ స్నేహాలు,

సహయోగులుగా అయినందుకు, శ్వాంపుల్ గా అయినందుకు అభినందనలు. సమయం తీసుకొచ్చిన సమస్యలు అనే తుఫాన్లను బహుమతిగా భావించి సదా విఘ్నవిनाశకులుగా అయినందుకు అభినందనలు.

బాప్ దాదా సదా తన ఇలాంటి అనుభవాల ఖజానాలతో సంపన్నమైన, సేవకు పునాది అయిన పిల్లలను చూసి హర్షితమవుతారు అంతేకాక పిల్లల సాహసంతో కూడిన గుణాల మాలను స్మరణ చేస్తారు. ఇలాంటి లక్ష్మీ మరియు లవ్ లీ సందర్భంలో విశేషంగా సుందరమైన వరదానాలను ఇస్తున్నారు - “సదా ఒక్కటిగా ఉండి, ఒక్కరిని ప్రత్యక్షం చేసే కార్తంలో సఫల్ భవ, అతిక జీవితంలో అమర భవ, ప్రత్యక్ష ఫలము మరియు అమర ఫలము తినే పదమాపదమ్ భాగ్యవాన్ భవ.”

వరదానము:- “వాహ్ డ్రామా వాహ్” అనే స్మృతి ద్వారా అనేకమందికి సేవ చేసే సదా ఖుష్మనుమా భవ (హర్షితముఖులుగా అవ్వండి). ”

ఈ డ్రామాలో ఏ దృశ్యాన్ని చూస్తున్నా ‘వాహ్ డ్రామా వాహ్’ అనే స్మృతి ఉంటే ఎప్పుడూ భయపడరు ఎందుకంటే వర్తమాన సమయము కళ్యాణకాలి యుగమని, ఇందులో ఏ దృశ్యము ఎదురుగా వచ్చినా అందులో కళ్యాణము ఇమిడి ఉందనే డ్రామా జ్ఞానము లభించింది. భలే వర్తమానంలో కళ్యాణము కనిపించకపోయినా భవిష్యత్తులో ఇమిడి ఉన్న కళ్యాణం ప్రత్యక్షమవుతుంది - కనుక వాహ్ డ్రామా వాహ్ అనే స్మృతి ద్వారా సదా హర్షితముఖులుగా ఉంటారు, పురుషార్థంలో ఎప్పుడూ ఉదాసీనత రాదు. స్వతహాగానే మీ ద్వారా అనేకమందికి సేవ జరుగుతూ ఉంటుంది.

స్లోగన్:- “ శాంతి శక్తియే మనసా సేవకు సహజ సాధనమ్, ఎక్కడ శాంతి శక్తి ఉంటుందో, అక్కడ సంతృప్తి ఉంటుంది. ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు, అనగా 70% కెవరి

- 1) ఫిరిస్తాలైన మీ కారకు విజయమాల తీసుకాని ఎవరు ఆపస్థనం చేస్తున్నారు ? ()
అ) బావదాదా అ) సంపూర్ణత ఇ) బ్రహ్మబాబా
- 2) ఈ మురళిలో బావదాదా తెలిపిన మహామంత్రము ఏది?
- 3) ఎదుట వేరే ఏ ప్రమాణము అవసరమే లేదు.
- 4) మీ ఎదురుగా ఏముంది ? ()
అ) స్వల్పమే సూర్యోదయము అ) వినాశనే నల్లని మేఘాలు ఇ) మీ ఫిరిస్తా స్వరూపము
- 5) బహుకాల సంస్కారాలు అలాగే ఉండిపోతే ఆ లెక్కాచారము లో జమ అవుతుంది.
- 6) ఏ స్మృతి ద్వారా నదా హరిత్రములుగా ఉంటారు ? ()
- 7) శాంతి శక్తి దేనికి సహజ సాధనము ? ()
- 8) స్మృతి స్వరూపము అనగా స్మృతిపరగా మరియు సహజంగా ఉండాలి.
- 9) ఎవరైతే ఇంటి గేటు తెరుస్తారో, వారే కూడా తెరుస్తారు.
- 10) జతపరచుము -

అ) ప్రత్యక్ష ప్రమాణము	1) బహుకాల ప్రాల్భము ()
అ) లేవతలు	2) నిరక్షిపాలుగా చేస్తుంది ()
ఇ) 18 వ అధ్యాయము విశేషత	3) అంతఃవాహిక శరీరము ద్వారా తిరిగేందుకు వాహనము ()
ఈ) బహుకాల పురుషార్థము	4) వేగం తీవ్రంగా అవుతుంది ()
ఎ) ఆది సమయములలోని మంత్రము	5) సమయము, పరిస్థితుల బంధన ()
వి) స్మృతిస్వరూపం	6) ఇది జరగాలి, ఇది లభించాలి ()
ఐ) సాకారంలలో	7) సఫలమయ్యే ఉంది ()
ఙ) అత్త	8) స్వ పరివర్తన ()
జి) సర్దుకునేశక్తి ద్వారా	9) మన్మథాభవ ()
ఙి) పరమాత్మ కార్మము	10) స్మృతిస్వరూపులుగా అవ్వండి ()